

೨) ಆರೋಗ್ಯಕ್ಕೆ ಹಾನಿಕರವಾದ ಕಲುಷಿತ ನೀರು ಅರ್ಕಾಂವತಿ ನದಿಯನ್ನು ಸೇರಿ ಆಸಂಪಾನಿಸ ಹಳ್ಳಿಗರಿಗೆ ಅನಾರೋಗ್ಯವನ್ನುಂಟು ಮಾಡುತ್ತಿರುವುದು ಸರ್ಕಾರದ ಗಮನದಲ್ಲಿಯೇ.

ಶ್ರೀ ಜಿ. ಹೆಚ್. ಪಟೇಲ್ (ಬೃಹತ್ ಮತ್ತು ಮಧ್ಯಮ ಕೈಗಾರಿಕಾ ಮಂತ್ರಿಗಳು).—

ಅ) ೧೯-೫-೧೯೭೨

ಆ) ತನ್ನಿಂದ ಹೊರಬೀಳುವ ಕಲುಷಿತ ನೀರನ್ನು ಕರ್ನಾಟಕ ರಾಜ್ಯ ಮ್ಯಾಲಿನ್ಯ ನಿಯಂತ್ರಣ ಮಂಡಳಿಯು ನಿಗದಿಪಡಿಸಿದ ಗುಣಮಟ್ಟಕ್ಕೆ ಸರಿಹೊಂದಿಸಲು ಬೇಕಾದ ಸಂಸ್ಕರಣ ಘಟಕಗಳನ್ನು ಈ ಉದ್ದಿಮೆಯು ಈಗಾಗಲೇ ಅಳವಡಿಸಿದೆ. ಉದ್ದಿಮೆಯ ಕಲುಷಿತ ನೀರಿನಲ್ಲಿರುವ ರಾಸಾಯನಿಕ ವಸ್ತು ಗಳನ್ನು ನಿಷ್ಕ್ರಿಯ ಪಡಿಸಿದ ನಂತರವೇ ಹೊರಬಿಡಲಾಗುತ್ತಿದೆ.

ಇ) ಇಲ್ಲ.

ರಾಣಿಬೆನ್ನೂರ್ ತಾಲ್ಲೂಕು ಬೇಲೂರು ಗ್ರಾಮದಲ್ಲಿ ನಿವೇಶನ ಹಂಚಿಕೆ ಬಗ್ಗೆ

೧೧೨೪. ಶ್ರೀ ಕೆ. ಬಿ. ಕೋಳಿವಾಡ್ (ರಾಣಿಬೆನ್ನೂರು).— ಮಾನ್ಯ ಶ್ರೀ ಸಾರಿಗೆ ಮತ್ತು ವಸತಿ ರಾಜ್ಯ ಸಚಿವರು. ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ರಾಣಿಬೆನ್ನೂರು ತಾಲ್ಲೂಕು ಬೇಲೂರು ಗ್ರಾಮದಲ್ಲಿ ೧ ಎಕರೆ ೩೦ ಗುಂಟೆ ಜಮೀನನ್ನು ದುರ್ಬಲ ವರ್ಗಗಳ ಜನರಿಗೆ ನಿವೇಶನ ಒದಗಿಸಲು ಭೂಸ್ವಾಧೀನ ಪಡಿಸಿಕೊಂಡದ್ದು ನಿಜವೇ.

ಆ) ಮೇಲೆ, ಹೇಳಿದ ಜಮೀನನ್ನು ಎಂಥ ಸ್ವಾಧೀನ ಪಡಿಸಿಕೊಂಡು ಕಬ್ಬು ತೆಗೆದುಕೊಳ್ಳ ಲಾಯಿತು.

ಇ) ಬೇಲೂರು ಗ್ರಾಮದ ಅರ್ಹ ಫಲಾನುಭವಿಗಳಿಗೆ ನಿವೇಶನ ಹಂಚಲಾಗಿದೆಯೇ ?

ಈ) ಇಲ್ಲವಾದಲ್ಲಿ ಕಾರಣಗಳೇನು ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಸಾರಿಗೆ ಮತ್ತು ವಸತಿ ಮಂತ್ರಿಗಳು).—

ಅ) ಇಲ್ಲ

ಆ) ಈ ಪ್ರಶ್ನೆ ಉದ್ಭವಿಸುವುದಿಲ್ಲ

ಇ) ಹೌದು. ಸರಕಾರಿ ಗ್ರಾಮಪಂಚಾಯತ್ ಸರ್ವೆ ನಂ. ೫೨ರಲ್ಲಿ ೪ ಎಕರೆ ಜಮೀನನ್ನು ೭೨ ಜನ ಫಲಾನುಭವಿಗಳಿಗೆ ನಿವೇಶನಗಳಾಗಿ ಹಂಚಲಾಗಿದೆ.

ಈ) ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಮುರಗೋಡ್‌ನಲ್ಲಿ ಬಸ್ಸು ನಿಲ್ದಾಣದ ನಿರ್ಮಾಣ.

೧೧೬೬. ಶ್ರೀ ಶಿವಾನಂದ ಎಚ್. ಕೌಜಲಗಿ (ಬೈಲ ಹೊಸಗಲ).— ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಸಾರಿಗೆ ಮತ್ತು ವಸತಿ ರಾಜ್ಯ ಸಚಿವರು ಉತ್ತರಿಸುವರೇ ?

ಅ) ಬೆಳಗಾಂ ಜಿಲ್ಲೆಯ ಸವದತ್ತಿ ತಾಲ್ಲೂಕಿನ ಮುರಗೋಡಿಯಲ್ಲಿ ಬಸ್ ನಿಲ್ದಾಣ ನಿರ್ಮಾ ಣಕ್ಕಾಗಿ ಸರ್ಕಾರ ಭೂಸ್ವಾಧೀನ ಮಾಡಿಕೊಂಡಿದೆಯೇ ?

ಆ) ಯಾವಾಗ ಸ್ವಾಧೀನ ಪಡಿಸಿಕೊಳ್ಳಲಾಗಿದೆ.

ಇ) ಬಸ್ ನಿಲ್ದಾಣ ನಿರ್ಮಾಣ ಕಾರ್ಯಕ್ಕಾಗಿ ಪ್ರಸಕ್ತ ಸಾಲಿನ ಆಯವ್ಯಯ ಪತ್ರದಲ್ಲಿ ಹಣವನ್ನು ಅಳವಡಿಸಲಾಗಿದೆಯೇ.

ಈ) ಹಾಗಿದ್ದಲ್ಲಿ ಎಷ್ಟು ಮೊತ್ತ ಗೊತ್ತುಪಡಿಸಲಾಗಿದೆ ಮತ್ತು ಯಾವಾಗ ಕೆಲಸ ಪ್ರಾರಂಭಿಸ ಲಾಗುವುದು ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಸಾರಿಗೆ ಮತ್ತು ವಸತಿ ರಾಜ್ಯ ಮಂತ್ರಿಗಳು).--

ಅ) ಹೌದು.

ಆ) ದಿನಾಂಕ ೧೬-೭-೧೯೭೫ರಲ್ಲಿ ವಶಪಡಿಸಿಕೊಳ್ಳಲಾಯಿತು.

ಇ) ಅಳವಡಿಸಲಾಗಿದೆ.

ಈ) ೧೯೮೫-೮೬ನೇ ಸಾಲಿನ ಪರಿಷ್ಕೃತ ಆಯವ್ಯಯದಲ್ಲಿ ೬ ಲಕ್ಷ ರೂಗಳನ್ನು ಅಳವಡಿಸಲಾಗಿದೆ. ಸದ್ಯದಲ್ಲಿಯೇ ಪ್ರಾರಂಭಿಸಲಾಗುವುದು.

ಅಂತರ ರಾಜ್ಯ ಬಸ್ಸುಗಳ ಪರವಾನೆಯನ್ನು ಹೆಚ್ಚಿಸುವುದು.

೧೧೮೪. ಶ್ರೀ ಆರ್. ವೆಂಕಟರಾಮಯ್ಯ (ಮುಳಬಾಗಿಲಾ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಸಾರಿಗೆ ಮತ್ತು ವಸತಿ ರಾಜ್ಯ ಸಚಿವರು ದಯೆಯಿಟ್ಟು ಉತ್ತರಿಸುವರೇ ?

ಅ) ಕರ್ನಾಟಕದಲ್ಲಿರುವ ಅಂತರ ರಾಜ್ಯ ಬಸ್ಸುಗಳ ಸಂಖ್ಯೆ ಎಷ್ಟು ?

ಆ) ಬಸ್ಸು ಪರವಾನಗಿಗಳನ್ನು ಹೆಚ್ಚಿಸಲು ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆ ಮತ್ತು ಖಾಸಗಿ ಬಸ್ಸು ಮಾಲೀಕರಿಂದ ಬೇಡಿಕೆಗಳು ಬಂದಿದೆಯೇ ?

ಇ) ಒಡಂಬಡಿಕೆಯ ಅನುಸಾರ ಅಂತರ ರಾಜ್ಯ ಪರವಾನಗಿಯನ್ನು ಹೆಚ್ಚಿಸಲು ತೆಗೆದುಕೊಂಡ ಕ್ರಮಗಳೇನು ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಮಾನ್ಯ ಸಾರಿಗೆ ಮತ್ತು ರಾಜ್ಯ ಸಚಿವರು).—

ಅ) ೧೪೩೭

ಆ) ಬಂದಿವೆ.

ಇ) ವಿವಿಧ ಅಂತರ ರಾಜ್ಯಗಳ ಮಾರ್ಗಗಳಲ್ಲಿ ಬಸ್ಸು ಸೌಲಭ್ಯದ ಅವಶ್ಯಕತೆಗಳು ಗಣನವಾಗಿ ಅಂತರ ರಾಜ್ಯ ಬಸ್ಸು ಪರವಾನಗಿಗಳನ್ನು ಹೆಚ್ಚಿಸಲು ನೆರೆ ರಾಜ್ಯಗಳೊಡನೆ ಪರಸ್ಪರ ಒಡಂಬಡಿಕೆ ಮಾಡಿಕೊಳ್ಳುವ ಬಗ್ಗೆ ಸರ್ಕಾರವು ಪರಿಶೀಲಿಸುವುದು.

ಲಿಖಿತ ಮೂಲಕ ನೀಡಲಾದ ಪ್ರಶ್ನೆೋತ್ತರಗಳ ಪಟ್ಟಿ.

೧೩೬೮. ಶ್ರೀಮಾನ್ ಬಿ. ವಿ. ತುಂಗಭಟ್ಟ (ಬೀಳಗಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಸಾರಿಗೆ ಮತ್ತು ವಸತಿ ರಾಜ್ಯ ಸಚಿವರು ದಯೆಯಿಟ್ಟು ಉತ್ತರಿಸುವರೇ ?

ಅ) ಬಿಜಾಪುರ ವಿಭಾಗದಲ್ಲಿರುವ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯ ಬಸ್‌ಗಳ ಸಂಖ್ಯೆ ಎಷ್ಟು ? (ಪ್ರತಿಯೊಂದು ಡಿಪೋವಾರು ಮಾಹಿತಿ ಒದಗಿಸುವುದು)

ಆ) ಇದರಲ್ಲಿ ಗ್ರಾಮಂತರ ವೇಳೆದೂತ ತಡೆರಹಿತ ಮತ್ತು ಐಶರಾಮಿ ಬಸ್‌ಗಳ ಸಂಖ್ಯೆ ಎಷ್ಟು ?

ಇ) ಪ್ರತಿಯೊಂದು ಡಿಪೋವಿನಲ್ಲಿ ನಿಷ್ಕ್ರಿಯವಾಗಿ ನಿಂತಿರುವ ಬಸ್‌ಗಳ ಸಂಖ್ಯೆ ಎಷ್ಟು ?

ಈ) ಬಿಜಾಪುರ ವಿಭಾಗದಲ್ಲಿ ಹೆಚ್ಚುತ್ತಿರುವ ಪ್ರಯಾಣಿಕರ ಅನುಕೂಲಕ್ಕಾಗಿ ಈ ವರ್ಷ ಎಷ್ಟು ಹೊಸ ಬಸ್‌ಗಳನ್ನು (ಡಿಪೋವಾರು) ಒದಗಿಸಲಾಗುವುದು ಮತ್ತು ವಂದಿನಿಂದ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಸಾರಿಗೆ ಮತ್ತು ವಸತಿ ಮಂತ್ರಿಗಳು).—

ಅ) ಬಿಜಾಪುರ ವಿಭಾಗದಲ್ಲಿರುವ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯಲ್ಲಿ ೪೪೧ ಬಸ್‌ಗಳಿವೆ.